

Мектепке шекемги билимлендириў мәкемелеринде балаларды интеллектуал раўажландырыўдың нәтийжелилиги

*Қ.Д.Тлеумбетова, п.с.и.к., Ажинияз атындағы НМПИ,
Мектепке шекемги тәлим кафедрасы үлкен-оқытыўшысы*

Таянч сўзлар: мактабгача ёш, интеллект, ривожланиш, психик ривожланиш, машғулот, мантикий фикрлаш.

Key words: pre-school age, intellect, development, psuchological development, lesson, logical thinking.

Ключевые слова: дошкольный возраст, интеллект, развитие, психологическое развитие, занятие, логическое мышление.

Бүгинги күнде мектепке шекемги билимлендириў процессинде балаға инсанийлық принциплер тийкарында тәлим-тәрбия бериў - әхмийетли ўазыйпалардың бири есапланады. Оның тийкарын балаларды хәр тәреплеме раўажландырыў, олардың өзине тән өзгешелиги, жеке сыпатларын хәм интеллектуал имканиятларын жүзеге шығарыў, тәрбияшы менен тәрбияланыўшылар арасында тығыз қарым-қатнасларды қәлиплестириў дәўир талабы болып табылады.

Сол себепли Өзбекистан Республикасы Президентиниң 2015 жыл 5-декабрьдеги Өзбекистан Республикасы Конституциясың қабыл қылынғанына 23 жыл толыўы мүнәсийбети менен өткерилген жыйналыста 2016 жылды “Саламат ана хәм бала жылы” деп жәрияланыўы, бул мәмлекетимизде физикалық жақтан саламат, руўхый жетик, хәр тәреплеме раўажланған, еркин пикирлей алатуғын, интеллектуал билим дәрежесине, терең билим хәм заманагөй дүнья қарасқа ийе, Ұатанымыздың тәғдири хәм келешеги ушын жуўапкершиликти өз мойнына алыўға қәдир болған жас әўләдты тәрбиялап камалға жеткерийў ўазыйпасын избе-изликте даўам еттириў ушын анық мақсетке қаратылған кең көлемдеги комплексли ис-иләжларын әмелге асырыў, мәмлекет хәм жәмийеттиң барлық күш хәм имканиятларын усы жолда жумсаў мақсетине қаратылады.

Бундай ўазыйпаларды орынлаў ушын биринши нәўбетте, тәрбияшылардың қәнигелигин асырыў хәм педагогикалық процесстин сыпатын жақсылаў талап етиледи. Бүгинги күнге келип мектепке шекемги билимлендириў процессинде инновациялық усыллардың кең әмелге асырылыўы балаларды хәр тәреплеме коллап-қуўатлаў арқалы, олардың интеллектуал пикирлеўин раўажландырыў ушын тийкар жаратпақта. Жаңаша жантасыўдың өзине тән педагогикалық өзгешелиги соннан ибарат, ол балаларда дәслепки көнликпе хәм түсиниклерди қәлиплестириў тийкарында олардың санасын, ойлаў процессиниң елде раўажланыўына хызмет қылады.

Интеллектуал раўажланыў ҳаққында сөз етер екенбиз, биз алдын усы сөздин мәнисине итибар беретугын болсақ, өзбек тилиниң түсиндирме сөзлигинде «Интеллект» - (латынша intellectus - ақыл, қабыл етиў, ойлаў) Адамның пикирлеў қәбилиети, ақылы раўажланғанлық дәрежеси- деп көрсетилген. «Интеллектуал» болса, (латынша intellectus – ақыл, қабыл етиў, билиў; түсиниў). Руўхый зәрүрликлер менен жасаўшы ямаса ақылы искерликтин ең жоқары ҳәм қурамалы түрлери менен шуғылланыўшы шахс[1:126] -деп келтириледу.

Өзбекистан Миллий энциклопедиясында бул түсиник және де кеңейттирилип берилген: Интеллект (латынша intellectus – билиў, түсиниў, қабыл етиў) – инсанның ақлы қәбилиети; турмысы, дөгереқ-этираптағы орталықты санасында сәўлелендириўи ямаса өзгерттириўи, пикирлеў, оқып-үйрениў, дүньяны билиў ҳәм социаллық тәжирийбени қабыл қылыў қәбилиети; ўақыя ҳәм ҳәдийселерди алдыннан көре алыў уқыпшылығы. Интеллект қурамына қабыл етиў, есте сақлаў, пикир жүритиў, сөйлеў ҳ.т.б. психикалық процесслер киреди. Интеллекттин раўажланыўи туўма талант, мийдин имканиятлары, актив искерлик, турмыс тәжрийбеси киби социаллық фактоларға байланыслы. Интеллект дәрежеси инсан хызметиниң нәтийжелерине, сондай-ақ, психологиялық тестлерге қарап та белгиленеди, деп түсиник берилген [2:179].

Демек, мектепке қәдем қойып атырған бүгинги күнниң баласынан анық билим, пикирлеў көнликпеси, жаңа билимлерди ийелеўге таярлығы, объектив дүньяға бейимлесиў көнликпеси, ўақыя ҳәм ҳәдийселерди еркин түрде анализ қылыўи менен бир қатарда оның мектепте билим алыўға жеке ерки, руўхияты, интеллектуал ҳәм социал-психологиялық тәрәптен таярлығын талап етиледу.

Мектепте билим алыўда интеллектуал таярлық: пикирлеў, салыстырыў, улыўмаластырыў, оларды топараларға бөлиў, жуўмақ шығарыў процесслериниң раўажланыўи менен байланыслы. Баланың интеллектуал таярлық дәрежесин анықлаў ушын психикалық процесстин ажыралмас бөлеги болған есте сақлаў процессин тексериўден баслаў мүмкин. Мысалға,

Механикалық есте сақлаўды тексериў ушын – апиўайы 10 сөз (алма, китап, қәлем, терек, суў, айна, жаўын, машина, самолёт, топ) айтылады ҳәм баладан бул сөзлерди қайталаўи, белгили ўақыт өткеннен кейин бул сөзлерди және бир мәрте қайталаўын усыныс етиледу.

Көрип есте-сақлаўиның раўажланғанлық дәрежесин үйрениў ушын, көргенлерин ядында сақлаўи ҳәм оны сөз арқалы ямаса әмелде қоллай алыўи, сүүретлер жәрдемінде сөзлерди еслеп қалыўи ўазыйпасы бериледи: бала ҳәр бир сөз ямаса ҳәрекетке өзи

түсінетуғын сүүретти салыуы керек болады хәм 1-1,5 сааттан кейин сызған сүүретлерин қолына алып, хәр бир сүүрет қайсы сөз ушын сызылғанын еслейди.

Логикалық ойлаудың раўажланыуы дәрежесин анықлау ушын кең тарқалған «Сүүретлер тийкарында гүрриңлер дузиу» методикасынан пайдаланыу мүмкин. Баланың алдына сюжетли (яғный бир ўақыяға арналған) бир неше бөлеклерден ибарат сүүретлер тәртипсиз жайып қойылады. Бала сүүретлерди дыққат пенен көрип, ўақыяның қандай раўажланатуғынлығын айтып бериуи керек. Демек, мектепке шекемги жастағы балалардың интеллекти хәм логикалық ойлау процесси бул бир-бирине тығыз байланысқан процесс болып табылады.

Сонлықтанда, баланың интеллектуал раўажланыуы ушын раўажландырыушы орталықты жүзеге келтириу тийкарында хәм руўхый, хәм физикалық жақтан жетилискен әўләдты тәрбиялау жәмийетлик турмыстағы барлық тараўлардың жоқары дәрежеде раўажланыуына алып келеди. Мине усындай раўажландырыушы орталықты жүзеге келтириу ушын ең дәслеп баланың руўхый жағдайы, интеллектуал дәрежеси хәм имканиятларын дурыс бақалай алыу үлкен әхмийетке ийе.

Бүгинги күнге келип, мектепке шекемги билимлендириу процессин раўажландырыуға бағдарланған методикалық исленбелердин түрлери көбейе баслады. Бунын нәтийжесинде болса мектепке шекемги билимлендириу процессин раўажландырыушы тәлим теориясы ен жайдырыла баслады. Усы теориялар ишинде төмендеги бағдарлар биринши дәрежели әхмийетке ийе бола баслады:

- билимлендириудин креативлиги хәм көп функциялылыққа таянған халда зейинли хәм укыплы балаларды жүзеге шығарыу;

- балаларды тәрбиялауға бағдарланған орталықты жүзеге шығарыу нәтийжесинде оны шахс сыпатында қәлиплесиуине имкан жаратыу;

- балалардың интеллектуал пикирлеуин асырыуға көмеклесетуғын педагогикалық хәм психологиялық орталықты жаратыу;

- мектепке шекемги билимлендириу мәкемелеринде балалардың интеллектуал укыплылығын раўажландырыу имканиятларын асырыу х.т.б.

Демек, баланың физикалық тәрөптен раўажланыуы сыяқлы ақлый интеллектуал раўажланыуы да оның жас дәўирлери менен байланыслы болады. Буған мысал ретинде Швейцариялы психолог Ж.Пиаже баланың ақылына хәм қабыл етиуине тән болған өзгешеликлерине қарай [3]:

- 1) сенсомотор интеллекти (0-2 жасқа шекем);

- 2) операциялардан алдын ойлау дәўири (2-7 жасқа шекем);

3) анық операциялар дәуири (7-12 жасқа шекем);

4) расмий операциялар дәуири деп ажыратады.

Ж.Пиаже балалардың интеллектуал раўажланыўын олардың биологиялық раўажланыў дәуирлерине қарай олардың психикалық процесслериниң раўажланыў өзгешеликлерин дәлиллеген болса, белгили рус психологи Л.С.Выготский өзиниң «Мәдениет-тарийхий концепциясы»нда: «... Раўажланыўдың ең жақын зонасы — баланың раўажланыўының хәзирги ўақыттағы дәрежеси менен келешекте ерисиўи мүмкин болған салыстырмалы дәрежеси ортасындағы ўақтыншалық аралықтан ибарат. Бул зонаға жетилиспеген, бирақ жетилисиўи процессиндеги функциялар киреди. Баланың актуал раўажланыў дәрежеси оның бүгинги күндеги раўажланыў дәрежесин, баланың раўажланыўының ең жақын зонасы ертенги күнде бала өзиниң раўажланыўына ерисиўи мүмкин болған раўажланыў дәрежесин көрсетеди. Раўажланыўдың ең жақын зонасын бала үлкенлер жәрдеми менен орынлай алатуғын тапсырмалар дәрежесин белгилейди. Егер бала өзи ушын қыйын болған жағдайды үлкен адам жәрдемінде орынлай алса, бул тапсырма баланың раўажланыўының ең жақын зонасына жайласқан болады» [4] - деп келтирип өтеди.

Л.С.Выготскийдиң пикиринше, психикалық процесслердиң раўажланыўын хәрекетке келтириўи күш – бул тәлим. Тәлим психикалық раўажланыўды өзиниң изинен тартады хәм оны тезлестиреди – деп келтиредди.

Демек, баланың психологиялық жақтан раўажланыўында тәлим хәм тәрбияның роли бир-бири менен тығыз байланысқан. Л.С. Выготский «...тәлим - тәрбияны жетелейди!» - деген пикирди билдиреди.

Сонлықтанда, балалық дәуириниң хәр бир басқышында оның өзине тән нызамлықларын билген ҳалда олардың ақлий, интеллектуал хәм логикалық пикирлеў қәбилиетлерин раўажландырыўға бағдарланған тәлим-тәрбия бериў мақсетке муўапық болады.

Мысалы, ерте балалық дәуириниң дәслепки басқышларында, балада биринши ойлаў операциялары жүзеге келеди, олар интеллектуал тәрәптен раўажлана баслайды. Бунда бала қандай да бир предметти алыўға хәрекет етип, соңынан оны изертлеп көриўи мүмкин. Бул дәуирде олардың ойлаў процесси, тийкарынан, көргизбели- образлы болып, ол этирап-дөгеректеги түрли буйымлардың бир-бири менен байланысын үйрениўге хызмет қылады.

Мектепке шекемги жастағы балалардың зәрүрликлери хәм қызығыўлары тез артып барады. Бул болса өз гезегинде олардың кеңирек шеңберге шығыўға мүтәжлиги, қарым-қатнасқа кирисиўи, өзін аңлаўы, ойын арқалы өз зәрүрликлерин қандыра алыўы, яғный

балалар сюжетли-ролли ойындарда адамлар арасындағы қарым-қатнасты сәулелендирип, өзлеринің бар уқыпшылықтарын көрсетиўге хәрекет етеди. Бул зәрүрликлер болса, баланың интеллектуал раўажланыўына түртки болатуғын тийкарғы факторлардың бири болып есапланады.

Хәммемизге белгили, баланың жасы үлкейген сайын, еркин хәрекетленип, оның этираптағы нәрсе хәм хәдийселерге де дүнья қарасы кеңейип барады.

Мектепке шекемги билимлендириў процессинде балалардың интеллектуал раўажланыўына сүүретлеў искерлиги де үлкен әхмийетке ийе. Баланың сызған сүүретине қарай отырып, оның этирап-дөгеректи қандай қабыл етиўи, есте сақлаўы, көз алдына келтириўи хәм ойлаў өзгешеликерине баха бериўге болады. Балалардың сызған сүүретлери олардың ишки сезимлерин, руўхый жағдайын, арманын хәм зәрүрликлерин сәулелендиреди.

Демек, мектепке шекемги жастағы балалар өзлери ушын әхмийетли болған, оларда күшли тәсирлениўлер қалдырған хәм қызықтырған нәрселерин жақсы еслеринде сақлап қалады. Бул дәўирде түрли сораўлардың көбейиўи хәм қызығыўшылығының артыўы, олардың ойлаў процессинің раўажланып атырғанлығынан дерек береди. Бала өзинің берген сораўларына жуўап ала алмаса, ямаса үлкенлер олардың сораўларына итибар бермесе, олардың қызығыўшылықтары сөне баслайды.

Жуўмақластырып айтқанымызда, мектепке шекемги жастағы балалардың интеллектуал раўажланыўы төмендегише көриниске ийе болады:

- Интеллектуал раўажланыўдың дәслепки әхмийетли дәўири – бул 3-4 жас аралығында әмелге асады, яғный бул дәўирде бала өз-өзин аңлап дөгerek этирап пенен қарым-қатнасқа кирисе баслайды;

- Екинши басқыш 4-5 жас аралығында болып өтеди. Бул дәўирде бала әдеп-иқрам номаларын ийелей баслайды хәм өз-өзин басқарыў көнликпесине ийе болады;

- Интеллектуал раўажланыўдың үшінши басқышы болса балаларда жеке дөретиўшилик өзгешеликлеринің қәлиплесиўи болып табылады.

Демек, интеллектуал раўажланыўдың әхмийетли белгилеринен бири – оның ақлй раўажланыў көрсеткишлери менен билим дәрежеси болып табылады. Көбинше ақлй таярлық дегенимизде, баланың белгили дүнья қарасы, жанлы хәм жансыз тәбият хәққинда түсиниги, инсанлар хәм олардың мийнетлери хәққиндағы билимлери түсиниледи. Бул билимлер баланың мектепке билим алыўы ушын тийкар болады. Бирақ баланың көп сөйлегени, белгили хәрекетлерди орынлай алыў уқыбы оның мектепке ақлй таярлығы дәрежесинің көрсеткиши бола алмайды. Мектепте билим алыў-

баланың салыстырыуы, анализ-синтез кылыуы, улыўмаластыра алыуы, жуўмақ шығара алыуы, сондай-ақ билиў процесслериниң жетерли дәрежеде раўажланғанлығын талап етилди.

Сонлықтанда, балалардың интеллектуал раўажланыуы тәрбияшылар ҳәм ата-аналар тәрәпинен дурыс баҳаланыуы ҳәм белгилениуи керек. Тәрбияшы ҳәр дайым баланың интеллектуал раўажланыуы ушын зәрүр дәрежеде жәрдем көрсетиуи керек. Бунын ушын мектепке шекемги билимлендириў мәкемелери тәрбияланыушыларын ҳәр тәрәплеме педагогикалық қоллап-куўатлаў арқалы оларды интеллектуал раўажландырыў процессиниң мазмуны, баскышлары, техникасы ҳәм методларын таңлаў - бул теориялық ҳәм әмелий тәрәптен тийкарланған халда раўажланыўдың нәтийжелилигин анықлаўдан ибарат болады.

Пайдаланған әдебиятлар:

1. Ўзбек тилининг изоҳли луғати. Т. 2010 й.
2. Ўзбекистон Миллий энциклопедияси. 2005й.
3. [www. psihologu.ru](http://www.psihologu.ru). Учение Ж.Пиаже об интеллектуальном развитии ребенка
4. [www. psychologos.ru](http://www.psychologos.ru): Культурно-историческая теория Л.С.Выготского.

РЕЗЮМЕ

Мақолада мактабгача ёшдаги болаларнинг интеллектуал ривожланиш хусусиятлари ва даражалари, мактабгача таълим муассасаларидаги машғулотларда болаларнинг ақлий, интеллектуал ва мантиқий фикирлаш қобилиятларини ривожлантириш натижаллиги ҳақида ёзилган.

РЕЗЮМЕ

В этой статье рассматриваются особенности и степени интеллектуального развития детей дошкольного возраста, результативность способностей развития умственного, интеллектуального и логического мышления детей на занятиях в дошкольных учреждениях.

SUMMARY

The article is about the peculiarities and levels of intellectual development of pre-school children, the results of children's development of mental, intellectual and logical thinking skills in pre-school classes.